



IL-PRESIDENT TA' MALTA

5 ta' Frar 2016

L-Onor. Prim Ministru
Berga ta' Kastilja
Il-Belt Valletta

Onor Prim Ministru

L-ittra tieghek indirizzata lili bhala *Chairman* tal-Kummissjoni għall-Amministrazzjoni tal-Ġustizzja, bid-data ta' l-4 ta' Frar 2016, għaddejtha lill-Kummissjoni.

Wara li l-Kummissjoni ddeliberat dwar it-talba tieghek f'dik l-ittra, il-Kummissjoni tat il-parir tagħha u li qed nehmeż ma' din in-nota.

Marie-Louise Coleiro Preca

Marie-Louise Coleiro Preca

Parir moghti mill-Kummissjoni għall-Amministrazzjoni tal-Gustizzja skont l-ittra tal-Prim Ministru indirizzata lill-Chairman tal-Kummissjoni bid-data ta' l-4 ta' Frar 2016

Il-Kummissjoni qed tagħmel riferenza għall-ittra tal-Prim Ministru datata l-4 ta' Frar 2016, li biha talab parir dwar jekk l-Avukat Ingrid Zammit Young tissodisfax ir-rekwiziti kollha li trid il-Kostituzzjoni biex isservi ta' Magistrat fil-Qrati Inferjuri jew inkella jekk hemmx impedimenti li ma jippermettux il-hatra tagħha fil-kuntest imfisser fl-istess ittra.

Il-parir tal-Kummissjoni huwa kif gej:

1. Il-Kummissjoni tagħmilha cara li l-interpretazzjoni awtorevoli ta' dak li tipprovdi l-Kostituzzjoni tispetta unikament lill-Qorti Kostituzzjonali u għalhekk ma taqax fil-kompetenza ta' din il-Kummissjoni;
2. Fil-fehma tal-Kummissjoni hemm il-possibilita' li jezisti impediment skont il-Kostituzzjoni sabiex l-Avukat Ingrid Zammit Young tinharat Magistrat fil-Qrati Inferjuri. Dan għaliex, kif jinghad fl-ittra tal-Prim Ministru, l-istess Avukat f'dawn l-ahhar xhur serviet bhala Chairman tal-Kummissjoni dwar l-Impjiegi, u l-artiklu 120 (4) tal-Kostituzzjoni jipprovdi li membru ta' dik il-Kummissjoni "m'għandux għeluq perjodu ta' tliet snin li jibda mill-gurnata li fiha kellu kariga jew agixxa l-ahhar bhala membru, ikun eligibbli għal hatra jew biex jagħxi f'xi kariga pubblika.";
3. L-artiklu 124 (1) tal-Kostituzzjoni jipprovdi li: "kemm-il darba r-rabta tal-kliem ma tehtiegx xort'ohra": "kariga pubblika" tfisser kariga bi hlas fis-servizz pubbliku, u "servizz pubbliku" skond l-artiklu 124 (2) tinkludi servizz fil-kariga ta' Magistrat tal-Qrati Inferjuri;
4. Il-Kummissjoni ma tarax li r-rabta tal-kliem ta' l-artiklu 120 (4) tal-Kostituzzjoni teskludi l-kariga ta' Magistrat mit-tifsira ta' kariga pubblika.